

Message Nine

**Hkai nu si ni a lämu ga**

Htina chyumdaw; ;Tära.8:8; Pru.28:33-34; 1Hk.7:18-20; Slm.4:3b,13:, 2Pet.1:3-8.

**I. Chyum laika hta hkai nu si ni gaw asak a hpring tsup hkum tsup ai lam asak a sut su nhpaw nya lam hte tsawm htap ai lam, asak a sutsu lam ni dandawng lam hpe shing daw ai-Tara.8:8, Pru.28:33-34, 1Hk.7:18-20; Slm.4:3b, 13.**

- A. Kung myin ai hkainu si hte de a nli tum ni gaw asak a hpring tsup hkum tsup ai lam hte asak a sutsu lam ni hte tsawm htam ai lam hpe ahkyak tawn gawn dan da ai.
- B. Anhtē ni gaw Hkristu hpe hkau lam mam, mu-yaw mam, tsabyi ru hpun hte mai hpan hpun hku hkrum kädup hkam sha ai hte kăbu gära ai lam nga na rai yang Hkristu a sak sutsu lam gaw anhtē htē rau nga let, Hkristu a tsawm htap lam gaw anhtē a mājaw byin wa na rai nga ai. Da ndai gaw Hkristu hpe hkainu hpun hku hkrum kädup hkam sha lam rai nga ai.
- C. Anhtē ni gaw kung hpan ai de du hkra asak hta kung kăba lam nga na rai yang, anhtē ni gaw hkainu si ni byin wa na rai nga ai-Kol.2:19,1:28.
  1. Anhtē ni gaw Mădu hpe anhtē tsawra ai lam hku Mădu Yēsu jaw ē uphkan ai lam hte mäsät shădawn hkrum na mătu ra shărawng lam nga măgang, anhtē asak hta kăba lam nga măgang rai nga ai-1:13-28.
  2. Anhtē ni gaw Hkristu a yawng măyawng lawm ai lam hte dam läda lam a shingran hpe mu na nga yang anhtē măbyin yawng hpe ndai Hkristu ntsa măju jung na rai let, Mădu gaw anhtē hpe jähpring ya ai lam hte hpring tsup hkum tsup ai lam nga na rai nga ai-1:12; 2:9, 16-17, 3:10-11.
    - a. Da ndai gaw anhtē a măbyin a dawshan shăgu hpe Hkristu hku zing mădu bung hkup shăngun ai lam rai nga ai-Ehp.3:18.
    - b. Anhtē a mătu asak hkrung ai lam gaw anhtē hpe mădu da ai wa, anhtē hpe tinang hkum hku jähpring ya nna zing mădu la ai wa Hkristu rai na rai nga ai-Hpi.1:20-21a, Hpi.3:17a.
  3. Hkristu hta hpring tsup kăba lam gaw Hkristu hku hpring tsu ai lam, tun bang lup mat ai lam hte chyam bra lam nan rai nga ai-Kol.1:28.
    - a. Da ndai gaw anhtē a măbyin a daw chyen shăgu hpe Hkristu hku zing mădu bung hkup shăngun ai lam rai nga ai-Ehp.3:17:a.Gal.4:19.
    - b. Da ndai gaw asak hta kăba ai lam hte asak hta kung kăba lam rai let, dai gaw Kolose laika hta hpaw hpyan da ai Hkristu hpe hkrum kädup hkam sha ai akyu ara rai nga ai-2:9, 19, 3:4, 10-11.

**II. Hkainu hpun ni hte dingsi ni gaw hkinjawng agyi a pälawng htum pa mătu grup hta nga let, dai gaw Hpung hpe shingdaw lam rai nga ai-Pru.28:33-34.**

- A. Hpung gaw shi a măsha rudi hta asak hta hpring tsup lam nga ging nga ai. Da ndai gaw hkainu si ni hpe ri hku gälaw da ai a shingdaw lam rai nga ai.
- B. Hpung gaw măsha rudi nga ai lam gaw asak a hpring tsup[ lam hpe dandawng ai lam a rai nna, Kărai rudi mung nga ai lam gaw dingsi ni mung asen ngoi lam a mătu rai nga ai.
  1. Asak a hpring tsup lam gaw Hpung a măsha rudi hta dandawng ai, rai tim sädi jaw ai nsen gaw Hpung a Kărai rudi dingsi ni hta dandawng ai.
  2. Anhtē ni gaw shawng ningnan asak a hpring tsup hkumrtsup ai lam hpe dandawng nna, dai hpan dingsi ni a nsen, dai gaw Hpung a Kărai rudi kaw na ga shăga ai lam rai nga ai.
  3. Asak a tsam htap ai lam gaw anhtē a măsha rudi hta dandawng nna, dingsi ni gaw Kărai seng ai nsen kaw na tengman htap htuk ai Hpung sak hkrung lam a mäsät kumla rai nga ai.

**III. Htingnu hta nga ai shădaw mătu sumgawn a ntsa grup yin hta hkainu si lam lähkawng gaw asak a sutsu lam ni dandanwg lam hpe shingdaw ai-1Hk.7:18-20,2Hk.3:15-16, Yer.52:22-23.**

- A. Tinang hkum hpe jeng yang ai ni (măgri hte tinang hkum hpe hpa nrē ai hku sawn la ai ni gaw găyau ai shuk shănut nga ai mäsa (sumgawn zawn rē ai wa mung hte nampan saidawng ni hta lit hpe hpring tsup gunhpai na mătu dangdi lu na rai nga ai, hpa mājaw nga yang shanhtē gaw tinang

hkum nan a jaw ē asak nhkrung ai sha, Kārai Kāsang hta kamsham ai lam (hkaw la pan) hku asak hkrung ai mājaw rai nga ai. Dai mājaw shanhtē gaw asak a sutsu ai lam hpe htam lātsa ( hkainu si ni) dandawng shāngun nga ai-1Hk.7:15-22.

B. Hkainu si lātsa gaw jāhku shi kru gaw pa dābang de mādun da nna, māli gaw māgap da ai hkrum nga ai-Yer.52:22-23.

1. Asak a sutsu ai lam ni dandawng lam ni gaw hkrung rawt ai lam a jet lāli lam hta, Wēnyi hta htanni htana seng ai hpring tsup lam nga ai.

2. Hkainu si lātsa gaw māli hpe mākoī da ai gaw anhtē hkumshan rai nga ai lam, anhtē a hkumshan asak hte anhtē nan gaw māgap hkrum ai lam hpe shingdaw ai.

3. Anhtē a hkumshan mābyin māt mat ai shāloi anhtē hta hkainu si jāhku shi hkru nga let, dai gaw Wēnyi seng ai nbung a tengman ai lam hta Hkristu a sak sutsu hkra dandawng lam rai nga ai.

**IV. Shawlāmun māhkawn laika hku hkainu si ni gaw kamsham ai lāngai hkrai a Hkristu hte tsawra myit kānawn māzum lam a rawt jat wa ai lam māhkrum mādup hta wēnyi seng ai lam shingdaw lam nga ai-4:3b,6:7.**

A. “Na a shābyi ni, myi man māgap shinggan ē, Hkainu si shāri hte bung nga ai”-4:3b,6:7.

B. “Kādīt ē tu ai namsi bawng ni hpe yu na mātu mung, Tsabyi ru ni mājawm njawmm Hkainu si ni pu npu , māda yu na mātu mung, Ngai gaw namsi sun de yu wa nngai.

C. “Tsabyi ru ni mājawm njawm mung, de a nampan ni pu npu mung, Hkainu si ni pu an n-an mung māda yu ga: Dai yang ē nyē a tsaw ra myit nang hpe ap na de ai”-7:12.

D. “Ngai gaw tsi kāyau ai tsabyi jāhku hte, Nyē a hkainu si jāhku, nang hpe lu shāngun na da ai”-8:2b.

E. “Na a baw ni gaw, dwi ai asi si ai amyū myi hte Hkainu si sun rai na ai”-4:13.

1. Shi a tsawra ai wa hpe Hkristu kābu gāra lam hta shi gaw kāta asak a laklai ai, dandawng lam ni hku nsam amyū myu nga ai, kung hpan ai sak hkrung ai sutsu ai dandawng lam hku sāma amyū myu mānam pyaw ai hpun amyū myu hpe kāba shāngun ai nhpan kum da ai sun wang rai nga ai (kāji.13-14).

2. Da ndai gaw Mādu Kārai a mātu tsawra ai wa ai tsawm htam lam byin wa ai. Hkristu a tsawra ai wa gaw ya asak hta sutsu nna, Hkristu a kābu gāra lam a mātu dwi sau mānam pyaw nna sāma amyū myu hpe jaw nna, tsawm htap ra shārawng mai ai nsam ni hpe mādun let, bau māka na hte zet lāli shāngun na mātu asi ni hpe gālaw shāpraw ya ai.

**V. 2Pet.1:3:8 hta Kārai seng ai mābyin māsa hpe kābu gāra lam kaw na laklai dik ai mai kāja lam ni rawt jat wa ai lam hpe mu lu ai.**

A. Asak hte Kārai hpe nawku hkungga ai hta kābu gāra lam de mātut mānoi ai nga mānga” ni gaw lāmu ga kāja a gunrai sutsu lam ni jaw ē shingdaw da ai Kārai seng ai asak a amyū myu rai nga ai mawn nsam ni rai nga ai-kāji.3.

1. Asak gaw kāta daw rai nna anthē hpe asak hkrung na mātu dang di shāngun ai Kārai nawku hkungga lam gaw kāta asak a shinggan dandawng lam hku shinggan rai nga ai.

2. Asak gaw kāta ntsam kāta n-gun rai let, shinggan Kārai hpe nawku hkungga kābu gāra lam hpe shāngai ya nna, dai gaw hpung shingkang de woi awn let, hpung shingkang hpe paw pru shāngun ai.

B. Mākam māsham hpe asak a yawng māyawng lawm ai nli tum hku sawn la mai nna, tsawra myit hpe de a hpring tsup kāba lam nga ai asi hku mai sawn la nga ai-kāji.3,8.

C. Hpany jāhtum hta kamsham ai a nli tum gaw asak hta hpring tsup hkra rawt jat kāba lam hte kung kāba lam de du hkra mai kāja lam hte māchyē māchyang a rudī ni tinang hkum hpe gawnhkang lam ru npawt hte hkam shārang ai hte Kārai hpe nawku hkungga kābu gāra lam a lākung lākying ni kaw na hpunau shāda tsawra myit hte tsawra myit a npu hte asi du hkra du wa na rai nga ai-kāji.5-8.